

# Eý, ademden älemi mowjud eden...

Category: Goşgular, Kitapcy  
написано kitapcy | 26 январа, 2025  
Eý, ademden älemi mowjud eden...



Eý, ademden älemi mowjud eden, zulkibriýa,  
Owwalyňda gaýetiň ýok, ahyryňda intiha.  
Patyşah sen, kadyry-kaýýum sen, haýýyl-ebed,  
Senden özge jümle-älem bolgusydyrlar läfeta.

Kim sütünsiz asybany gaýetinde saklaban,  
Ýere berdiň minnetiňde hem karar ile ryza.

Aýy, Güni ruzy-şeb köyünde sergezdan kylyp,  
Kim ýügürter sen pelek burçunda her subhy-mesa.

Çarh hem gerdan durar, yşkyň bile tutmaz karar,  
Bolmuş ol biçäre hem hijriňde zary-mübtela.

Jany-dilden yşk ile aşyklaryň jan berdiler,  
Neýlär ol jany seniň yşkyňda kim kylmyş pida.

Jümleýi-biçäre senden derdine istär alaç,  
Wäh, ki bidermanlaryň derdine sendendir dowa.

Lutp edip söýen habybyn hormat üçin ruzy-şeb,  
Kylmagyl ryswa meni, şermendeýi-ýüzi gara.

Gaýyby, asy guluň dergähiňe tutmyş ýüzün,  
Müstejap eýläp dowasyn, hajatyn kylgyl rowa. Goşgular